


जंतुओं में जनन 


भा पने पाचन, परिसंचरण एवं श्वसन प्रक्रम के 
ज बारे में पिछली कक्षा में पढ़ा था। क्या 
आपको इनके विषय में याद है? ये प्रक्रम 
प्रत्येक जीव की उत्तरजीविता के लिए आवश्यक हैं 
आप पौधों में जनन के प्रक्रम के विषय में भी पढ़ 
चुके हैं। जनन जाति (स्पीशीज) की निरंतरता बनाने 
के लिए आवश्यक है। कल्पना कीजिए कि यदि जीव 
प्रजनन नहीं करते तो क्या होता? आप इस बात को 
मानेंगे कि जीवों में जनन का विशेष महत्त्व है क्योंकि 
यह एक जैसे जीवों में पीढ़ी दर पीढ़ी निरंतरता बनाए 
रखना सुनिश्चित करता है। 
आप पिछली कक्षा में पौधों में जनन के विषय में 
पढ़ ही चुके हें। इस अध्याय में हम जानेंगे कि जंतु 
किस प्रकार जनन करते हैं। 


9.] जनन की विधियाँ 


क्या आपने विभिन्न जंतुओं के बच्चों को देखा है? 
कुछ जंतुओं के बच्चों के नाम सारणी 9. में भरने 
का प्रयास कीजिए जैसा कि क्रम संख्या । एवं 5 में 
उदाहरण देकर दर्शाया गया है। 

आपने विभिन्न जंतुओं के बच्चों का जन्म होते 
हुए भी देखा होगा। क्या आप बता सकते हैं कि चूजे 
और इल्ली (केटरपिलर) किस प्रकार जन्म लेते हैं? 
बिलौटे और पिल्ले का जन्म किस प्रकार होता है? 
क्या आप सोचते हैं कि जन्म से पूर्व ये जीव वैसे ही 
दिखाई देते थे जैसे कि वह अब दिखाई देते हें? 
आइए पता लगाते हैं? 


पौधों को ही तरह जंतुओं में भी जनन की दो विधियाँ 


होती हैं। यह हैं: () लैंगिक जनन और (॥) अलैंगिक 
जनन। 

सारणी 9.7 


मुर्गी (कुक्कुट) 





9.2 लेंगिक जनन 


कक्षा शा में आपने पौधों में जनन के विषय में पढ़ा 
था। इसे स्मरण करने का प्रयास कोजिए। आपको याद 
होगा कि लैंगिक जनन करने वाले पौधों में नर और 
मादा जननांग (भाग) होते हैं। क्या आप इन भागों के 
नाम बता सकते हैं? जंतुओं में भी नर एवं मादा में 
विभिन्न जनन भाग अथवा अंग होते हैं। पौधों की ही 
तरह जंतु भी नर एवं मादा युग्मक बनाते हैं जो 
संलयित होकर युग्मनज बनाते हैं। यह युग्मनज विकसित 
होकर एक नया जीव बनाता है। इस प्रकार का जनन 
जिसमें नर तथा मादा युग्मक का संलयन होता 
है, लैंगिक जनन कहलाता है। आइए हम मनुष्य में 
जनन भागों का पता लगाएँ तथा जनन प्रक्रम का 
अध्ययन करें। 

नर जनन अंग 


नर जनन अंगों में एक जोडा वृषण, दो शुक्राणु नलिका 















लिंग हैं सिर 
तथा एक शिशन (लिंग) होते हैं (चित्र 9.।)। वृषण नर 
युग्मक उत्पन्न करते हैं जिन्हें शुक्राणु कहते हैं। वृषण 
लाखों शुक्राणु उत्पन्न करते हैं। चित्र 9.2 को देखिए | 
जिसमें शुक्राणु का चित्र दिखाया गया है। शुक्राणु यद्यपि TT 
बहुत सूक्ष्म होते हैं, पर प्रत्येक में एक सिर, एक मध्य 
भाग एवं एक पूँछ होती है। क्या शुक्राणु एकल कोशिका 
जैसे प्रतीत होते हैं? वास्तव में हर शुक्राणु में कोशिका के 
सामान्य संघटक पाए जाते हैं। 
पूँछ 
चित्र 9,2 : मानव शुक्राणु। 
oo शुक्राणु में पूँछ किस 
काम आती है? 
शुक्राणु 
pS मादा” जनने अंग 
. है मादा जननांगों में एक जोड़ी अंडाशय, अंडवाहिनी (डिंब 
[ वाहिनी) तथा गर्भाशय होता है (चित्र 9.3)। अंडाशय 
विसे अंडवाहिनी 
अंडाशय 
गर्भाशय 
वृषण 
चित्र 9.7 : मानव में नर जननाग। चित्र 9.3 : मानव में मादा जननाग। 

मादा युग्मक उत्पन्न करते हैं जिसे अंडाणु (डिंब) 
कहते हैं (चित्र 9.4)। मानव (स्त्रियों) में प्रति मास दोनों 
अंडाशयों में से किसी एक अंडाशय से एक विकसित 
अंडाणु अथवा डिंब का निर्मोचन अंडवाहिनी में होता है। 
गर्भाशय वह भाग है जहाँ शिशु का विकास होता है। 
शुक्राणु की तरह अंडाणु भी एकल कोशिका है। 








बूझो को पता है कि विभिन्न जंतुओं 
में अंडे का साइज़ अलग-अलग 
होता है। अंडाणु अति सूक्ष्म हो 
सकते हैं जैसे कि मनुष्य में अथवा 
बहुत बड़े भी होते हैं जैसे कि मुर्गी 
के अंडे। शुतुर्मुर्ग का अंडा सबसे 
विशाल होता है। 


निषेचन 


जनन प्रक्रम का पहला चरण शुक्राणु और अंडाणु का 
संलयन है। जब शुक्राणु, अंडाणु के संपर्क में आते हैं 
तो इनमें से एक शुक्राणु अंडाणु के साथ संलयित हो 
जाता है। शुक्राणु और अंडाणु का यह संलयन निषेचन 
कहलाता है (चित्र 9.5)। निषेचन के समय शुक्राणु और 
अंडाणु संलयित होकर एक हो जाते हैं। निषेचन के 
परिणामस्वरूप युग्मनज का निर्माण होता है (चित्र 9.6)। 





छ 


अंडाणु 


चित्र 9.5 : निषेचन। 


संलयित 
केन्द्रक 





चित्र 9.6 :; युग्मनज। 


क्या आपको जानकारी थी कि एक युग्मनज नए व्यष्टि 
का प्रारम्भ है? 

निषेचन के प्रक्रम में स्त्री (माँ) के अंडाणु और 
नर (पिता) के शुक्राणु का संयोजन होता है। अतः 
नयी संतति में कुछ लक्षण अपनी माता से तथा कुछ 
लक्षण अपने पिता से वंशानुगत होते हैं। अपने भाई 
अथवा बहन को देखिए। यह पहचानने का प्रयास 
कोजिए कि उनमें कौन से लक्षण माता से और कौन 
से लक्षण पिताजी से प्राप्त हुए हैं। 

वह निषेचन जो मादा के शरीर के अंदर होता हे 
आंतरिक निषेचन कहलाता है। मनुष्य, गाय, कुत्ते, 
तथा मुर्गी इत्यादि अनेक जंतुओं में आंतरिक निषेचन 
होता है। 

आपको यह जानकर आश्चर्य होगा कि अनेक जंतुओं 
में निषेचन की क्रिया मादा जंतु के शरीर के बाहर होती 
है। इन जंतुओं में निषेचन जल में होता है। आइए, पता 
लगाएँ कि यह किस प्रकार संपन्न होता है। 


क्रियाकलाप 9. 





वसंत अथवा वर्षा ऋतु में मेंढक तथा टोड पोखर, 
तलाब और मंद गति से बहते झरने की ओर जाते हैं। जब 


नर तथा मादा एक साथ पानी में आते हैं तो मादा सैकड़ों 
अंडे देती है। मुर्गी के अंडे की तरह मेंढक के अंडे 
कवच से ढके नहीं होते तथा यह अपेक्षाकृत 
बहुत कोमल होते हैं। जेली की एक परत अंडों को 
एक साथ रखती हे तथा इनकी सुरक्षा भी करती है। 
(चित्र 9.7)। 





चित्र 97 : मेंढक के अडे। 


मादा जैसे ही अंडे देती है, नर उस पर शुक्राणु 
छोड़ देता है। प्रत्येक शुक्राणु अपनी लंबी पूँछ की 
सहायता से जल में इधर-उधर तैरते रहते हैं। 
शुक्राणु अंडकोशिका के संपर्क में आते हैं जिसके 
फलस्वरूप निषेचन होता है। इस प्रकार का 
निषेचन जिसमें नर एवं मादा युग्मक का संलयन 
मादा के शरीर के बाहर होता है, बाह्य निषेचन 
कहलाता है। यह मछली, स्टारफिश जैसे जलीय प्राणियों 
में होता है। 

एक एकल कोशिका किस 
प्रकार एक बड़ा जीव बन 
सकता है? 


यद्यपि यह जंतु सैकड़ों अंडे देते 
हैं तथा लाखों शुक्राणु निर्मोचित 
करते हैं, सारे अंडों का निषेचन नहीं 
होता और वह नया जीव नहीं बन पाते। भ्रूण का परिवर्धन 
इसका कारण यह है कि अंडे एवं 
शुक्राणु निरंतर जल को गति, वायु एवं 
वर्षा से प्रभावित (अनावरित) होते रहते 


निषेचन के परिणामस्वरूप युग्मनज बनता है जो विकसित 
होकर भ्रूण में परिवर्धित होता है [(चित्र 9.8()]। 


हैं। तलाब में दूसरे ऐसे जन्तु भी युग्मनज लगातार विभाजित होकर कोशिकाओं के गोले में 
होते है जो इन आंडों का भोजन करते बदल जाता है [(चित्र 9.8(0)]। तत्पश्चात्‌ कोशिकाएँ 
हैं। अत: अंडकोशिकाओं एवं शुक्राणुओं समूहीकृत होने लगती हैं तथा विभिन्न ऊतकों और अगों 
का बड़ी संख्या में उत्पन्न होना में परिवर्धित हो जाती हैं। इस विकसित होती हुई संरचना 
आवश्यक है ताकि उनमें से को भ्रूण कहते हैं। भ्रूण गर्भाशय की दीवार में रोपित 

कुछ में निषेचन सुनिश्चित होकर विकसित होता रहता है [(चित्र 9.8(८)]। 
किया जा सके। गर्भाशय में भ्रूण का निरन्तर विकास होता रहता 


है। धीरे-धीरे विभिन्न शारीरिक अंग जैसे कि हाथ, पैर, 


गर्भाशय 





गर्भाशय 
भित्ति 





विकसित होता 
आणा 


चित्र 9.8; (८) युग्मनज का बनना तथा युग्मनज से भ्रूण का विकास, (9) कोशिकाओं का पिंड (आवर्धित), (0 भ्रूण का गर्धाशय में 
रोपण (आवर्धित)। 

सिर, आँखें, कान इत्यादि विकसित हो जाते हैं। भ्रूण की 
वह अवस्था जिसमें सभी शारीरिक भागों की पहचान हो 
सके गर्भ कहलाता है। जब गर्भ का विकास पूरा हो 
जाता है तो माँ नवजात शिशु को जन्म देती है। 


गर्भाशय 





चित्र 9.9 : गर्भाशय में भ्रूण। 


मुर्गी में भी आंतरिक निषेचन होता है। परन्तु क्या 
मनुष्य और गाय की तरह मुर्गी भी बच्चों को जन्म देती 
है? आप जानते ही हैं कि मुर्गी बच्चों को जन्म नहीं देती। 
तब, चूजे कैसे जन्म लेते हैं? आइए पता लगाएँ 

निषेचन के फौरन बाद ही युग्मनज लगातार विभाजित 
होता रहता है और अंडवाहिनी में नीचे की ओर बढता 
रहता है। इसके नीचे बढ़ने के साथ-साथ इस पर सुरक्षित 
परत चढती जाती है। मुर्गी के अंडे पर दिखाई देने वाला 
कठोर कवच भी ऐसी ही सुरक्षित परत है। 

कठोर कवच के पूर्ण रूप से बन जाने के बाद 
मुर्गी अंडे का निर्माचन करती है। मुर्गी के अंडे को 
चूज़ा बनने में लगभग 3 सप्ताह का समय लगता है। 
आपने मुर्गी को ऊष्मायन के लिए अंडों पर बैठे देखा 
होगा। क्या आप जानते हैं कि अंडे के अंदर चूज़े का 
विकास इस अवधि में ही होता है? चूज़े के पूर्ण रूप 
से विकसित होने के बाद कवच के प्रस्फुटन के बाद 
चूज़ा बाहर आता है। 






ह ° ० 


SO i 5, 











बाह्य निषेचन वाले जंतुओं में भ्रूण का विकास 
मादा के शरीर के बाहर ही होता है। भ्रूण अंडावरण 
के अंदर विकसित होता रहता है। भ्रूण का विकास 
पूर्ण होने पर अंडजोत्पत्ति होती है। आपने तलाब 
अथवा झरने में मेंढक के अनेक टेडपोल तैरते हुए 
देखे होंगे। 


जरायुज एवं अंडप्रजक जंतु 


हमने जाना कि कुछ जंतु विकसित शिशु को जन्म देते 
हैं, जबकि कुछ जंतु अंडे देते हैं जो बाद में शिशु में 
विकसित होते हैं। वह जंतु जो सीधे ही शिशु को 
जन्म देते हैं जरायुज जंतु कहलाते हैं। वे जंतु जो 
अंडे देते हें अंडप्रजक जंतु कहलाते हैं। निम्न क्रियाकलाप 
को सहायता से आप इस बात को और अच्छी प्रकार 
से समझ सकेंगे तथा जरायुज एवं अंडप्रजक में विभेद 
भी कर सकेंगे। 


क्रियाकलाप 9.2 


मेंढक, छिपकली, तितली अथवा शलभ, मुर्गी 
तथा कौए अथवा किसी अन्य पक्षी के अंडे का 
अवलोकन करने का प्रयास कोजिए। क्या आप 
इन सभी प्राणियों के अंडों का अवलोकन कर 
पाए हें? जिन अंडों को आपने एकत्र किया है 
उनके चित्र बनाइए। 


कुछ जंतुओं के अंडों का अवलोकन करना सरल 
है क्योंकि उनको माँ शरीर के बाहर अंडे देती हैं। 
परन्तु आप गाय, कुत्ता अथवा बिल्ली के अंडे एकत्र 
नहीं कर सकते। यह इसलिए क्‍योंकि वह अंडे नहीं 
देते। इनमें माँ पूर्ण विकसित शिशु को ही जन्म देती 
हैं। यह जरायुज जंतुओं के उदाहरण हैं। 

अब क्या आप जरायुज एवं अंडप्रजक जंतुओं के 
कुछ अन्य उदाहरण दे सकते हैं? 


शिशु से वयस्क 


नवजात जन्मे प्राण अथवा अडे के प्रस्फुटन से 
निकले प्राणि, तब तक वृद्धि करते रहते हैं जब तक 

कि वे वयस्क नहीं हो जाते। कुछ जंतुओं में नवजात 
जंतु वयस्क से बिलकुल अलग दिखाई पड़ सकते हैं। 
रेशम कीट के जीवन चक्र का स्मरण कीजिए (अंडा 
>>? लारवा अथवा इल्ली -> प्यूपा -> वयस्क) जिसके 
विषय में आप कक्षा शा में पढ़ चुके हैं। मेंढक इस 
प्रकार के जंतुओं का अन्य उदाहरण है (चित्र 9.।0)। 

मेंढक में अडे से प्रारम्भ करके बयस्क बनने को 
विभिन्न अवस्थाओं (चरणों) का प्रेक्षण कोजिए। हम 
तीन स्पष्ट अवस्थाओं अथवा चरणों को देख पाते हैं, 
अंडा -> टेडपोल (लारवा) -> वयस्क। क्या टेडपोल 
वयस्क मेंढक से भिन्न दिखाई नहीं देते? क्या आप 
सोच सकते हैं कि किसी दिन यह टैडपोल वयस्क 
मेंढक बन जाएंगे? उसी प्रकार रेशम कोट की इल्ली 
या प्यूपा वयस्क रेशम कोट से बहुत अलग दिखाई 
पड़ता है। वयस्क में पाए जाने वाले लक्षण नवजात में 
नहीं पाए जाते। फिर, टैडपोल अथवा इल्ली का बाद 
में क्या होता है? 








(06) वयस्क 


(9) आरम्भी टैडपोल 


आपने एक सुंदर शलभ को कोकून से बाहर 
निकलते देखा होगा। टेडपोल रूपांतरित होकर वयस्क में 
बदल जाता है जो छलाँग लगा सकता है और तैर 
सकता है। कुछ विशेष परिवर्तनों के साथ टैडपोल का 
वयस्क में रूपांतरण कायांतरण कहलाता है। जेसे-जेसे 
हम बड़े होते हैं हम शरीर में किस प्रकार के परिवर्तन 
देखते हैं? क्या आप सोचते हैं कि हमारा भी कायांतरण 
होता है? मनुष्य में जन्म के समय से ही नवजात शिशु 
में वयस्क समान शारीरिक अंग मौजूद होते हैं। 


9.3 अलैंगिक जनन 


अब तक हमने जनन प्रक्रम का अध्ययन उन जंतुओं 
में पढ़ा है जिनसे हम परिचित हैं। परन्तु अत्यंत छोटे 
जंतु जैसे कि हाइड्ा एवं सूर्ष्मदर्शीय जंतु जैसे कि 
अमीबा में जनन किस प्रकार होता है? क्या आप 
उनके प्रजनन करने के ढंग के विषय में जानते हैं? 
आइए इसका पता लगाएँ 





De 





(८) बाद का टैडपोल - 


चित्र 9,70 : मेंढक का जीवन चक्र। 

क्रियाकलाप 9.3 





प्रत्येक हाइड़ा में एक या अधिक उभार दिखाई 
दे सकते हैं। यह उभार विकसित होते नए जीव हैं 
जिन्हें मुकुल कहते हैं। स्मरण कीजिए कि यीस्ट में 
भी मुकुल दिखाई देते हैं। हाइड्ा में भी एक एकल 
जनक से निकलने वाले उद्धर्ध से नए जीव का 
विकास होता है। इस प्रकार के जनन को जिसमें 
केवल एक ही जनक नए जीव को जन्म देता है ८ 
अलैंगिक जनन कहते हैं। हाइड्रा में मुकुल से नया 
जीव विकसित होता है इसलिए इस प्रकार के जनन 
को मुकुलन कहते हैं। 
अलैंगिक जनन को अन्य विधि अमीबा में दिखाई 
देती है। आइए देखें यह कैसे होता है। b 
आप अमीबा की संरचना के विषय में पढ़ चुके 
हैं। आपको स्मरण होगा कि अमीबा एककोशिक होता है। 
[चित्र 9.]2(8)]। इसमें केन्द्रक के दो भागों में विभाजन 
से जनन क्रिया प्रारम्भ होती है [चित्र 9.2(0)]। इसके 
बाद कोशिका भी दो भागों (कोशिकाओं) में बँट जाती हे 
जिसके प्रत्येक भाग में केन्द्रक होता है [चित्र 9. 
2(८)]। परिणामस्वरूप एक जनक से दो अमीबा बनते 
हैं [चित्र 9.2(4)]। इस प्रकार के अलैंगिक जनन को 
जिसमें जीव विभाजित होकर दो संतति उत्पन्न करता हे 
द्विखंडन कहलाता है। हर 
मुकुलन एवं द्विखंडन के अतिरिक्त कुछ अन्य 
विधियाँ भी हैं जिनके द्वारा एकल जीव संतति जीवों चित्र 9.72: अमीबा में द्विखंडन। 





विभाजित केन्द्रक 

डॉली की कहानी, क्लोन 


किसी समरूप कोशिका या किसी अन्य जीवित भाग अथवा संपूर्ण जीव को कृत्रिम रूप से उत्पन्न करने की प्रक्रिया क्लोनिंग 
कहलाती है। किसी जंतु की सफलतापूर्वक क्लोनिंग सर्वप्रथम इयान विलमट और उनके सहयोगियों ने एडिनबर्ग, स्कॉटलैंड 
के रोजलिन इंस्टीट्यूट में को। उन्होंने एक भेड़ को क्लोन किया जिसका नाम डॉली रखा गया [(चित्र 9.।3(€)]। डॉली 
का जन्म 5 जुलाई ।996 को हुआ था। यह क्लोन किया जाने वाला पहला स्तनधारी था। 





(4) फिन डॉरसेट भेड़ (9) स्कॉटिश ब्लैकफेस ईव (€) डॉली 
चित्र 9.73 


डॉली की क्लोनिंग करते समय, फिन डॉरसेट नामक मादा भेड़ को स्तन ग्रंथि से एक कोशिका एकत्र की गई 
[चित्र 9.3(8)]। उसी समय स्कॉटिश ब्लैकफेस ईव से एक अंडकोशिका भी एकत्र की गई [चित्र 9..3(0)]। अंडकोशिका 
से केन्द्रक को हटा दिया गया। तत्पश्चात्‌ फिन डॉरसेट भेड़ की स्तन-ग्रंथि से ली गई कोशिका के केन्द्रक को स्कॉटिश 
ब्लैकफेस ईव की केन्द्रक विहीन अंडकोशिका में स्थापित किया गया। इस प्रकार उत्पन्न अंडकोशिका को स्कॉटिश 
ब्लैकफेस ईव में रोपित किया गया। अंड कोशिका का विकास एवं परिवर्धन सामान्य रूप से हुआ तथा अंततः “डॉली ' का 
जन्म हुआ। यद्यपि स्कॉटिश ब्लैकफेस ईव ने डॉली को जन्म दिया था, परन्तु डॉली फिन डॉरसेट भेड़ के समरूप थी जिससे 
केन्द्रक लिया गया था। क्योंकि स्कॉटिश ब्लैकफेस ईव के केन्द्रक को अंडकोशिका से हटा दिया गया था, अतः डॉली 
में स्कॉटिश ब्लैकफेस ईव का कोई भी लक्षण परिलक्षित नहीं हुआ। डॉली एक फिन डॉरसेट भेड़ की स्वस्थ क्लोन थी 
जिसने प्राकृतिक लैंगिक जनन द्वारा अनेक संततियों को जन्म दिया। दुर्भाग्य से फेफड़ों के रोग के कारण ।4 फरवरी 2003 
को डॉली की मृत्यु हो गई। 

डॉली के बाद स्तनधारियों के क्लोन बनाने के अनेक प्रयास किए गए। परन्तु, बहुत तो जन्म से पहले ही मर गए तथा 
कुछ की जन्म के बाद ही मृत्यु हो गई। क्लोन वाले जंतुओं में अक्सर जन्म के समय अनेक विकृतियाँ होती हैं। 


08, _ विज्ञान | | 

प्रमुख सर 


ज॑तुओं में जनन | 








आपने कया सीखा 


> 


जंतु दो विधियों द्वारा प्रजनन करते हैं। यह हैं () लैंगिक जनन 
तथा (॥) अलैंगिक जनन 

नर युग्मक एवं मादा युग्मक के संलयन द्वारा जनन को लैंगिक 
जनन कहते हैं। 

अंडाशय, अंडवाहिनी एवं गर्भाशय मादा के जनन आग हैं। 

नर के जननांग हैं: वृषण, शुक्राणु नली एवं शिश्न। 

अंडाशय मादा युग्मक उत्पन्न करते हैं जिसे अंडाणु (अथवा 
अंडकोशिका) कहते हैं। वृषण नर युग्मक उत्पन्न करते हैं जिसे 
शुक्राणु कहते हैं। 

अंडाणु एवं शुक्राणु का संलयन निषेचन कहलाता है। निषेचित 
अंडा युग्मनज कहलाता है। 

मादा के शरीर के अंदर होने वाले निषेचन को आंतरिक निषेचन 
कहते हैं। यह मनुष्य एवं अन्य ज॑तुओं जैसे कि मुर्गी, गाय एवं कुत्ते 
इत्यादि में होता है। 

बह निषेचन जो मादा के शरीर के बाहर होता है, बाह्य निषेचन 
कहलाता है। यह मेंढक , मछली, स्टॉरफिश इत्यादि में दिखाई देता है। 
युग्मनज में अनेक विभाजन होते हैं तथा भ्रूण बनता है। 

भ्रूण गर्भाशय की दीवार में स्थापित होता है जहाँ उसकी वृद्धि एवं 
परिवर्धन होता है। 

भ्रूण को वह अवस्था जिसमें उसके सभी शारीरिक भाग विकसित 
होकर पहचान योग्य हो जाते हें तो उसे गर्भ कहते हैं। 

मनुष्य, गाय एवं कुत्ते जैसे जंतु जो शिशु को जन्म देते हैं, उन्हें 
जरायुज जंतु कहते हैं। 

मुर्गी, मेंढक, छिपकली, तितली जैसे जंतु जो अडे देते हैं, 
अंडप्रजक जंतु कहलाते हैं। 

लारवा का कुछ उग्र-परिवर्तनों द्वारा वयस्क जंतु में बदलने को 
प्रक्रिया कायांतरण कहलाती है। 

जनन का वह प्रकार जिसमें केवल एक ही जीव भाग लेता है, 
अलैंगिक जनन कहलाता है। 

हाइडा में मुकुल द्वारा नए जीव का विकास होता है। इस प्रकार के 
अलैंगिक जनन को मुकुलन कहते हैं। 

अमीबा स्वयं दो भागों में विभाजित होकर संतति उत्पन्न करता है। 
इस प्रकार के अलैंगिक प्रजनन को द्विखंडन कहते हैं। 

अभ्यास 


।. सजीवों के लिए जनन क्यों महत्वपूर्ण है? समझाइए। 
2. मनुष्य में निषेचन प्रक्रम को समझाइए। 
3. सर्वोचित उत्तर चुनिए- 
(क) आंतरिक निषेचन होता है : 
() मादा के शरीर में 
(7) मादा के शरीर से बाहर 
(7) नर के शरीर में 
(४) नर के शरीर से बाहर 
(ख) एक टैडपोल जिस प्रक्रम द्वारा वयस्क में विकसित होता है, वह है : 
() निषेचन 
(i) कायांतरण 
(7) रोपण 
0०) मुकुलन 
(ग) एक युग्मनज में पाए जाने वाले केन्द्रको की संख्या होती है : 
(0) कोई नहीं 
i) एक 
(i) दो 
(I) चार 
4. निम्न कथन सत्य () है अथवा असत्य (F)। संकेतिक कीजिए- 
(क) अंडप्रजक जंतु विकसित शिशु को जन्म देते हैं। 
(ख) प्रत्येक शुक्राणु एक एकल कोशिका है। 
(ग) मेंढक में बाह्य निषेचन होता है। 
(घ) वह कोशिका जो मनुष्य में नए जीवन का प्रारंभ है, युग्मक कहलाती है। 


NS 


(ङ) निषेचन के पश्चात्‌ दिया गया अंडा एक एकल कोशिका है। 
(च) अमीबा मुकुलन द्वारा जनन करता है। 

(छ) अलैंगिक जनन में भी निषेचन आवश्यक है। 

(ज) द्विखंडन अलैंगिक जनन की एक विधि है। 

(झ) निषेचन के परिणामस्वरूप युग्मनज बनता है। 


4S 4S 4S 4S 4S 4S 4S 4S 4S 4S 
Ns Ns Ns Ns Ns Ns का का जा जा 


(भ) भ्रूण एक एकल कोशिका का बना होता है। 
5. युग्मनज और गर्भ में दो भिन्नताएँ दीजिए। 
6. अलैंगिक जनन की परिभाषा लिखिए। जंतुओं में अलैंगिक जनन की दो विधियों का वर्णन कीजिए। 

दि के किस जनन अंग में भ्रूण का रोपण होता हे? 
कायांतरण किसे कहते हैं? उदाहरण दीजिए। 

आंतरिक निषेचन एवं बाह्य निषेचन में भेद कीजिए। 

नीचे दिए गए संकेतों की सहायता से क्रॉस शब्द पहेली को पूरा कीजिए। 
बाई से दाई ओर 

।. यहाँ अंडाणु उत्पादित होते हैं 

3. वृषण में उत्पादित होते हैं 

4. हाइड़ा का अलैंगिग जनन है 

ऊपर से नीचे की ओर 

।. यह मादा युग्मक है 

2. नर और मादा युग्मक का मिलना 

4. एक अंडप्रजक जंतु 





एक कुक्कुट फार्म का भ्रमण कीजिए। फार्म के प्रबंधक के साथ चर्चा करके निम्न के उत्तर 
जानने का प्रयास कीजिए- 


(क) कुक्कुट फार्म में 'लेयर्स एवं ब्रॉयलर्स' क्या हैं? 

(ख) क्या मुर्गी अनिषेचित अंडे देती हे? 

(ग) आप निषेचित एवं अनिषेचित अंडे किस प्रकार प्राप्त कर सकते हैं? 
(घ) दुकानों पर मिलने वाले अंडे निषेचित हैं अथवा अनिषेचित। 

(ङ) क्या आप निषेचित अंडे खा सकते हें? 

(च) क्या निषेचित अंडे एवं अनिषेचित अंडे की पोषकता में कोई अंतर है? 

2. जीवित हाइड़ा का स्वयं अध्ययन कीजिए एवं निम्न क्रियाकलाप द्वारा पता लगाइए कि वह किस 
प्रकार जनन करता है। 


ग्रीष्म ऋतु में तलाब अथवा पोखर से जलीय खरपतवार के साथ कुछ जल एकत्र कोजिए। इसे 
एक काँच के बर्तन (जार) में रखिए। एक या दो दिनों में आपको जार की आंतरिक दीवार पर 
कुछ हाइड्ा चिपके दिखाई दे सकते हैं। 


हाइड़ा जेली की तरह पारदर्शक होता है जिसके कुछ स्पर्शक होते हैं। यह अपने शरीर के आधार 
से जार पर चिपक जाता है। यदि जार को हिलाया जाए तो हाइड़ा फौरन ही संकुचित होकर 
छोटा हो जाता है तथा साथ ही साथ अपने स्पर्शक भी अंदर खींच लेता है। 


अब कुछ हाइड़ा जार से बाहर निकाल कर एक वॉच ग्लास में रखिए। आवर्धक लेंस या दूरबीन 
अथवा डिसेक्टिंग सूक्ष्मदशी को सहायता से इनके शरीर में होने वाले परिवर्तन का प्रेक्षण कोजिए। 
अपने प्रेक्षण नोट कीजिए। 


3. जो अंडे हम बाजार से खरीदते हैं वे सामान्यतः: अनिषेचित होते हैं। यदि आप एक चूज़े के 
भ्रूण का विकास देखना चाहते हैं तो कुक्कुट फार्म या स्फुटनशाला के निषेचित अंडे लें जो 36 
घंटे या उससे अधिक ऊष्मायन किए गए हों। आपको योक में श्वेत-बिन्दु जैसी संरचना दिखाई 
देगी। यह विकसित भ्रूण है। यदि हृदय और रक्तवाहिनियाँ विकसित हों तो रक्तबिंदु दिखाई देगा। 


4. किसी चिकित्सक (डॉक्टर) से चर्चा कर जानने का प्रयास कीजिए कि जुड्वाँ कैसे पैदा होते 
हैं। अपने आस-पास अथवा मित्रों में कोई जुड्वाँ दूँढिए। पता लगाइए कि वह अभिन्न यमज 
(सर्वसम जुड्वाँ) हैं अथवा असर्वसम यमज। यह भी पता लगाइए कि अभिन्न यमज सदैव एक 
ही लिंग के क्यों होते हैं? 


जुंतुओं के जनन के संबंध में अधिक सूचना के लिए आप निम्नलिखित वेबसाइट को सहायता 
ले सकते हैं: 

e WWW.Saburchill.com 

e wwW.teenshealth.org/teen/sexual-health 

e healthhowstuffworks.com/human-reproduction.htm 


मधुमक्खियों के त्ते में रुचिकर संगठन देखा गया है जो कई हज़ार मक्षिकाओं की कालोनी है। केवल एक 
ही मधुमक्खी अंडे देती है। यह मक्षिका 'रानी मक्षिका' कहलाती है। अन्य सभी मादा मक्षिका कर्मी मक्षिका 
होती हैं। उनका मुख्य कार्य छत्ता बनाना, नन्हों की देखभाल करना तथा रानी मक्षिका को पर्याप्त भोजन देकर 
स्वस्थ रखना है जिससे वह अंडे दे सके। एक रानी मक्षिका हजारों अंडे देती है। निषेचित अंडे से मादा बनती 
हें जबकि अनिषेचित अंडे से नर बनते हैं, जो ड्रोन (पुंमक्षिका) कहलाते हैं। इन कर्मी मक्षिकाओं का काम 


होता है कि वह अंडों के ऊष्मयन हेतु छत्ते का ताप 35°C बनाए रखें। 

